

(ഡി) എങ്കിൽ കമ്മീഷൻ ആനുകൂല്യം ശിപാർശ ചെയ്ത എത്ര സംഗതികളിൽ ബാങ്കുകൾ ജപ്തി നടപടികൾ സ്വീകരിച്ചിട്ടുണ്ട് എന്നു വ്യക്തമാക്കുമോ ?

ഉത്തരം

(എ) കമ്മീഷന്റെ ശിപാർശ പ്രകാരം വയനാട് ജില്ലയിലെ ഒരേക്കർ വരെ കൃഷി ഭൂമിയുള്ള കർഷകരുടെ 25000 രൂപവരെയുള്ള കാർഷിക കടങ്ങളുടെ ബാധ്യത ഏറ്റെടുത്തിലൂടെ 32472 കർഷകർക്ക് 14.38 കോടി രൂപ കടാശ്വാസമാണ് അനുവദിച്ചത്. കൂടാതെ വ്യക്തിഗത അപേക്ഷകൾ പരിഗണിച്ച് 18220 കർഷകർക്ക് ആനുകൂല്യം കമ്മീഷൻ ശിപാർശ ചെയ്തിട്ടുണ്ട്. ഇപ്രകാരം ആകെ 48892 കർഷകർക്ക് 55.48 കോടി രൂപയുടെ ആനുകൂല്യം ശിപാർശ ചെയ്തിട്ടുണ്ട്. ശിപാർശകൾ കിട്ടുന്ന മുറയ്ക്ക് തുക റിലീസ് ചെയ്തുകൊണ്ടിരിക്കുന്നു.

(ബി) വിവരം ശേഖരിച്ചുവരുന്നു.

(സി) ശ്രദ്ധയിൽപ്പെട്ടിട്ടില്ല.

(ഡി) ചോദ്യം ഉദിക്കുന്നില്ല.

കർഷക കടാശ്വാസ കമ്മീഷൻ

182 (2286) ശ്രീ. എം. ഹംസ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ :

(എ) കർഷക കടാശ്വാസ കമ്മീഷൻ ഏതരൂപയുടെ ആനുകൂല്യം എത്ര കർഷകർക്ക് നൽകിയെന്ന് ജില്ലാടിസ്ഥാനത്തിൽ ഉള്ള കണക്ക് പ്രസിദ്ധീകരിക്കുമോ ;

(ബി) എത്ര അപേക്ഷകൾ തീർപ്പ് കൽപ്പിക്കാനുണ്ട് എന്നും എത്ര രൂപ അതിന് ആവശ്യമായി വരും എന്നും വെളിപ്പെടുത്തുമോ ;

(സി) കേന്ദ്ര സഹായമായി എന്തെങ്കിലും തുക ലഭിച്ചിട്ടുണ്ടോ ; വ്യക്തമാക്കുമോ ;

(ഡി) സ്വകാര്യ പണമിടപാടുകാരിൽ നിന്ന് വായ്പ എടുത്ത് കൃഷിയിറക്കി നാശം സംഭവിച്ച കർഷകർക്ക് എന്തൊക്കെ സഹായം കടാശ്വാസ കമ്മീഷൻ നൽകിയിട്ടുണ്ട് എന്ന് വ്യക്തമാക്കുമോ ?

ഉത്തരം

(എ) വിവരം ശേഖരിച്ചുവരുന്നു.

(ബി) 308898 അപേക്ഷകൾ തീർപ്പാക്കാനുണ്ട്. ഇതിനാവശ്യമായ തുക കമ്മീഷൻ സിറ്റിംഗ് കഴിഞ്ഞാൽ മാത്രമേ കണക്കാക്കാൻ കഴിയുകയുള്ളൂ.

(സി) സംസ്ഥാന കടാശ്വാസ കമ്മീഷൻ ശിപാർശ പ്രകാരം കടാശ്വാസ ആനുകൂല്യം നൽകുന്നതിന് കേന്ദ്ര സർക്കാരിൽ നിന്ന് ഇതുവരെ സഹായമൊന്നും ലഭിച്ചിട്ടില്ല.

(ഡി) വിശദാംശങ്ങൾ ശേഖരിച്ചുവരുന്നു.